

संक्षिप्त

जीते सात गोल्ड मेडल

टोंका। भवानी निकेतन स्नातकोत्तर महाविद्यालय जयपुर में आयोजित दस दिवसीय वार्षिक प्रशिक्षण कैप में राजकीय महाविद्यालय टोंक के एनसीसी कैडेट्स ने सात स्वर्ण व दो रजत पदक जीत कर कॉलेज का नाम रोशन किया। प्राचार्य प्रो. लोकेश कुमार शर्मा ने महाविद्यालय के कैडेट्स द्वारा किए गए श्रेष्ठ प्रदर्शन पर बधाई देते हुए कहा कि यह गर्व का विषय है कि हमारे कॉलेज के कैडेट्स ना केवल शैक्षणिक, बल्कि अनुशासन व देश सेवा में भी अग्रणी भूमिका निभा रहे हैं। इस अवसर पर टोंक एनसीसी अधिकारी लेफ्टिनेंट मोहम्मद बाकिर हुसैन ने कहा कि अनौल एस चंद्रशेखर के नेतृत्व में आयोजित कैप में महाविद्यालय के कैडेट्स को गोल्ड मेडल मिलने पर उन्हें गर्व की अनुभूति हो रही है जो कि उनके लिए अत्यंत प्रसन्नता का विषय है।

शिव महापुराण कथा 6 से

भरतपुर। मथुरा गेट स्थित प्राचीन पंचमुखी हनुमान मंदिर पर 6 जून 2025 से शिव महापुराण का आयोजन किया जा रहा है यह आयोजन निर्जला एकादशी तिथि से चालु होगा जो 6 जून 2025 को आ रही है। शिव महापुराण कथा का आयोजन 6 जून 2025 से 12 जून 2025 तक होगा जिसका समय 1:00 से शाम 5:00 बजे तक कथा का आयोजन किया जाएगा

कथावाचक बेनामी शांति आश्रम मोती झील बुंदवान से पधारे अचार्य भूपेंद्र मिश्रा महाराज के सान्निध्य में कथा का आयोजन किया जाएगा पंचमुखी हनुमान भरतपुर के महानंजलिशर्मा ने बताया कि यह निजला एकादशी 6 जून 2025 को पड़ रही है इसमें धार्मिक आयोजन का बड़ा महत्व होता है इस दिन भक्तों को भगवान का स्मरण करके अपने पापों का छय करना चाहिए और अपने सत्य के मार्ग पर चलकर मोक्ष की प्राप्त करनी चाहिए कलश यात्रा का समय 6 जून 2025 को सुबह 9:00 बजे से रहेगा।

ज्ञापन दिया

टोंका। केन्द्रीय सरकार ने हाल ही में पास किये गये तर्मिमी वक्फ एक्ट 2025 के विरोध में आल इंडिया मुस्लिम पर्सनल लॉ बोर्ड की तरफ से विरोध व धरना प्रदर्शन किया गया। टोंक में यहफसुजे ओकाफ कमेटी, यूनिट द्वारा धरना घन्टाघर स्थित भीमराव अंबेडकर सिकल पर आयोजित हुआ और बाद में राष्ट्रपति को जिला कलेक्टर टोंक के माध्यम से ज्ञापन पेश किया गया। प्रदर्शनकर्ताओं ने बताया कि यह कानून एक जाति विशेष (मुस्लिम समुदाय) को टारगेट करके पास किया गया है, जो ना सिर्फ़ गैर कानूनी है बल्कि संविधान के खिलाफ भी है। जिसको वापस लेने के लिए विरोध प्रदर्शन किया जा रहा है, जिसके तहत बीते दिन 22 मई पूरे देश के जिला मुख्यालयों पर धरना प्रदर्शन हुआ।

निवाई भाजपा मंडल अध्यक्ष बने छाबडा

टोंका। भाजपा प्रदेशाध्यक्ष मदन राठौड़ की आदेशों पर टोंक जिला अध्यक्ष चंद्रबीर सिंह चौहान ने निवाई में भाजपा के शहर मंडल अध्यक्ष पद की जिम्मेदारी पार्षद नितिन जैन छाबड़ा को सौंपी। इस घोषणा के बाद बस स्टैंड निवाई पर कार्यकर्ताओं ने नारेबजी की तथा विधायक रामसहाय बसर्मा, नगर पालिका अध्यक्ष दिलीप इसरानी और भाजपा जिला मंत्री अंकुर गुप्ता का माल्यार्पण किया। नव नियुक्त अध्यक्ष छाबडा का स्वागत आतिशबाजी के साथ किया गया, बाद में उन्हें माला, साफा और स्मृति चिन्ह भेंट कर अहिंसा सिकल पर भी कार्यकर्ताओं ने उनका स्वागत किया।

चार धाम की यात्रा का जत्था रवाना

फुलेरा । कस्बे से श्रद्धालुओं का एक जत्था उत्तराखण्ड सहित चार धाम के लिए गुरूवार सांयकाल को रवाना हुआ। कार्यक्रम के संयोजक वेदप्रकाश पारीक ने बताया कि फुलेरा से तकरीबन 30 यात्रियों का समूह उत्तराखण्ड सहित केदारनाथ , बद्रीनाथ, गंगोत्री, यमनोत्री, हरिद्वार आदि धार्मिक स्थलों की यात्रा करेगा। वही धर्मप्रेमी छगनराज गहलोत ने कहा कि यह यात्रा हमारे जीवन के सबसे सुखद दिनों में शुमार होगी।

वृक्ष से गिरकर राष्ट्रीय पक्षी मोर घायल

बौली –बामनवास। क्षेत्र के कोडियाई गांव के सड़क के बाडा कालूग्राम के पास पेड़ से गिरकर गुरूवार को एक राष्ट्रीय पक्षी मोर गंभीर रूप से घायल हो गया। ग्रामीणों ने इसकी सूचना बौली वन विभाग को दी, सूचना पाकर वन विभाग की टीम मौके पर पहुंची ।

राजगढ़ व गोविन्दगढ़ रेलवे स्टेशन का हुआ वर्चुअल लोकार्पण



लोकार्पण के अवसर पर उपस्थित केंद्रीय मंत्री भूपेंद्र यादव, रेलवे मंडल के अधिकारी व जनप्रतिनिधि।

व्यक्त करते हुए क्षेत्रवासियों को बधाई दी और कहा राजगढ व गोविन्दगढ स्टेशन को आधुनिक सुविधाओं से सुसज्जित किया गया है। इन विकास एवं पुनर्निर्माण कार्यों से यात्रियों को आधुनिक व बेहतर

सुविधाएँ मिलेंगी।

उन्होंने खुशी जाहिर की कि दोनों स्टेशन पर कराए गए विकास कार्यों में स्थानीय कला व यात्रियों की सुविधाओं पर विशेष ध्यान दिया गया है। उन्होंने कहा कि क्षेत्रवासियों की

■ अमृत भारत स्टेशन योजना के तहत राजगढ़ व गोविन्दगढ़ रेलवे स्टेशन पर हुए पुनर्निर्माण कार्यों के लोकार्पण कार्यक्रम के दौरान मंत्री भूपेंद्र यादव रहे मौजूद

मांग के अनुरूप राजगढ स्टेशन पर और अधिक ट्रेनों का ठहराव कराने की दिशा में सकारात्मक कार्य किया जाएगा।उन्होंने कहा कि प्रधानमंत्री मोदी की प्रेरणा से क्षेत्र में शिक्षा और खेल को बढ़ावा देने के कार्य किए जा रहे हैं। उन्होंने कहा कि स्टेशन को आधुनिक स्वरूप मिल गया है अब इसे हरा-भरा करने के लिए नगर पालिका

से समन्वय कर पौधारोपण करावे। उन्होंने ईआरसीपी (रामसेतु) योजना की नई डीपीआर में राजगढ क्षेत्र को जोड़ने पर प्रधानमंत्री मोदी व मुख्यमंत्री भजनलाल शर्मा का आभार जताया।

इस अवसर पर जिला प्रमुख बलबीर सिंह छिल्लर, राजगढ–लक्ष्मणगढ विधायक मांगीलाल मीणा, पूर्व केबिनेट मंत्री हेमसिंह भडाणा, सरस डेयरी के पूर्व चेयरमैन बन्नाराम मीणा, नगर पालिका के चेयरमैन सतीश दुहानिया, जिलाध्यक्ष अशोक गुप्ता, पूर्व विधायक बनवारी लाल सिंघल, संजय नरका, लक्ष्मी नारायण गुप्ता,ऋषिराज शर्मा, विष्णु शर्मा, वरिष्ठ मंडल वाणिज्य प्रबंधक जयपुर पूजा मित्तल, वरिष्ठ मंडल कार्मिक अधिकारी डॉ. हीरा अरोड़ा एवं सहित प्रबुद्ध व्यक्ति एवं बड़ी संख्या में आमजन मौजूद रहे।

किडनी के रोगियो को नही मिल रहा सरकारी योजनाओं का लाभ

■ पच्चीस से तीस हजार रुपये प्रति सप्ताह खर्च कर जयपुर व केकडी मे उपचार करवाने पर मजबूर हुये मालपुरा के दर्जनों किडनी के मरीज, छः माह पूर्व किया गया था मशीन डायलिसीस का इंस्टालेशन, नेफ्रोलॉजिस्ट के अभाव मे गंभीर रोगियो को नही मिल रहा सरकार की योजनाओं का लाभ

मालपुरा । राजस्थान मे तीव्र गति से बढ रहे किडनी के मरीजो को सरकारी अस्पताल मे मुफ्त उपचारी को योजना को लेकर राज्य सरकार द्वारा मालपुरा जिला अस्पताल मे भेजी गई लाखो रूपये की डायलिसीस मशीन बीते एक साल से बंद कमरे मे धुल चाट रही है तो चिकित्सा विभाग की घोर लापरवाही के चलते मालपुरा व टोडारायसिंह क्षेत्र के दर्जनों मरीज प्रति सप्ताह 25 से 3० हजार रूपये खर्च कर जयपुर व केकडी मे डायलिसीस करवाने का मामला आया सामने। राजस्थान सरकार एवं चिकित्सा विभाग द्वारा प्रदेश के सरकारी अस्पतालो मे किडनी के गंभीर मरीजो को निःशुल्क डायलिसीस उपचार की सुविधा मुहैया करवाने का दावा कर सीएचसी लेवल के सभी अस्पतालो मे अनुमानित 45 लाख रूपये से अधिक कीमत की डायलिसीस मशीन, आरो सिस्टम व

अन्य उपकरण भेजे गये थे। मालपुरा जिला अस्पताल मे भी एक वर्ष पूर्व डायलिसीस की मशीन अस्पताल प्रभारी के सुपुर्द की गई थी। तकरीबन छः माह पूर्व सम्पूर्ण राजस्थान मे इनडायलिसीस मशीनो की मॉनिटरिंग कर रही रियल प्रोजेक्ट कम्पनी बॉम्बे के एक्सपर्ट ने मालपुरा जिला अस्पताल मे मशीन इंस्टोलेशन कर प्रभारी को सुपुर्द की गई। तकरीबन दो माह पूर्व इस मशीन को चलाने के लिये टैक्शियन अरबाज नकवी की नियुक्ति की गई। तो

टोडारायसिंह उपजिला अस्पताल मे भी टैक्शियन नियुक्त किया गया।

केबिनेट मंत्री कन्हैयालाल चौधरी के मालपुरा विधानसभा क्षेत्र मे मालपुरा व टोडारायसिंह दोनो ही सरकारी अस्पतालो मे मिली यह लाखो रूपयो की डायलिसीस मशीने नेफ्रोलॉजिस्ट के अभाव मे या फिर चिकित्सा विभाग के जिला अधिकारी एवं स्थानीय अधिकारी की निष्क्रियता के चलते बंद कमरे मे धुल चाट रही है। मालपुरा उपखण्ड क्षेत्र से लगभग दो दर्जन से अधिक किडनी की



कलक्ट्रेट सभागार में जिला स्तरीय टास्क फोर्स की बैठक लेते जिला कलेक्टर डॉ अर्तिका शुक्ला।

पर क्रियान्वित सुनिश्चित करें। उन्होंने लाडो प्रसाहन योजना एवं प्रधानमंत्री मातृत्व वंदन योजना सहित अन्य योजनाओं की बिंदुवार समीक्षा कर संबंधित अधिकारियों को पात्र महिला लाभार्थियों का शत–प्रतिशत पंजीकरण कर उनको लाभान्वित करवाने के निर्देश दिए।

उन्होंने सीएमएचओ को निर्देशित किया कि शिशु लिंगानुपात (एसआरबी) सुधार के लिए आवश्यक कदम उठाएँ, साथ ही पीसीपीएनडीटी एक्ट के तहत डिर्काय ऑपरेशन एवं सोनोग्राफी केंद्र की जांच करें। मुख्य जिला शिक्षा अधिकारी को निर्देशित किया कि जिले के सभी राजकीय विद्यालयों में शौचालय क्रियाशील रहे, साथ ही जौर्णशीर्ण

10 करोड़ की नॉन पेचेवल सड़कों के नवीनीकरण की सौगात मिली

पावटा।विराटनगरविधानसभा क्षेत्र को विकास की दिशा में बड़ी सौगात मिली है। क्षेत्रीय विधायक कुलदीप धनकड के निरंतर प्रयासों से उनकी अनुमति पर राजस्थान के लोक कल्याणकारी बजट घोषणा 2025– 26 के अंतर्गत राजस्थान सरकार द्वारा 1०–10 करोड़ रूपये प्रस्तावित किये गए हैं जिनमे से 5 करोड़ की नॉन पेचेवल एवं 5 करोड़ की मिसिंग लिंक सड़कों का निर्माण कार्य प्रस्तावित है। 1० करोड़ रुपए की लागत से बनने वाली 23 नॉन पेचेवल और मिसिंग लिंक सड़कों के निर्माण कार्यों को सैद्धांतिक मंजूरी प्रदान की गई है। इस स्वीकृति से विराटनगर विधानसभा क्षेत्र के साथ–साथ ग्रामीण इलाकों को भी जर्जर या अनुपस्थित सड़कों से मुक्ति मिलेगी और आवागमन सुगम होगा। यह स्वीकृति राजस्थान सार्वजनिक निर्माण विभाग के माध्यम से दी गई है और संबंधित सड़कों पर जल्द ही निर्माण कार्य शुरू किया जाएगा। इनमें नॉन पेचेवल सड़कों में बागवासा चौरसी से परमानन्द मन्दिर, नवरंगपुरा मेढ रोड से जाटों की डाणी, अलवर रोड से सूरपुरा, जसवंतपुरा रोड से गीतमनगर, जाजें कलां से सांतवास, कल्याणपुरा रोड से सेदुईसंह की डाणी, थोकरी से छानी की डाणी, अम्बेडकर नगर से डाणी थालोड़ा, निंझर से नीमोरी,

नवोदय विद्यालय रोड से डाणी थालोड़ा, रामावतार बराला के मकान के सामने से नागाजी मंदिर, बढी सेनी के मकान तक प्रागपुरा, छाण्डा खुर्द से छटकड़ की ओर सीमा तक, पंचायत भवन जवानपुरा से राजीव गाँधी पाठशाला सेवदों की डाणी तक, स्वाभियों की डाणी से बडनगर वाया किशनसिंह की कुई व मिसिंग लिंक सड़कों के तहत सूरपुरा स्कूल से ब्रहाम्णा का मोहल्ला, संपर्क सड़क बडनगर से थोकरी, मालीराम के मकान से लेकर जवानपुरा रोड तक, जाजें कलां सीमा से लीलों का बास , एमडीआर 251 थोकरी से डाणी राठी किशन राठी व बढी धनकड तक, एमडीआर 251 थोकरी से लेकर भोयता वाली डाणी, निर्वाल वाली डाणी तक, जसवंत पुरा रोड से डाणी करनी सागर, जसवंतपुरा रोड से डाणी पीरावाली, एमडीआर 251 से देव का जोहड़ा होते हुए पांचुडाला रोड तक सड़कों का निर्माण कार्य शुरू होगा विधायक कुलदीप धनकड ने मुख्यमंत्री भजनलाल शर्मा व उपमुख्यमंत्री एवं सार्वजनिक निर्माण विभाग मंत्री दिया कुमारी का हार्दिक आभार आभार जताते हुए कहा कि, हम मंजूरी मुख्यमंत्री व उप मुख्यमंत्री की विकासपरक सोच का प्रमाण है। इससे विराटनगर विधानसभा क्षेत्र के आमजन को राहत मिलेगी।

नवनीत वरिष्ठ प्रदेश उपाध्यक्ष पद पर मनोनीत

देवली। धाकड़ महासभा ने देवली निवासी नवनीत नागर को वरिष्ठ प्रदेश उपाध्यक्ष पद पर मनोनीत किया । इसी प्रकार धाकड़ महासभा ने सूरज मल को जिला अध्यक्ष और हंसराज को मंत्री पद पर नियुक्त किया है। महासभा के रामेश्वर प्रसाद धाकड़ ने जानकारी में बताया कि धाकड़ महासभा ने महासभा के राजस्थान इकाई कार्यकारिणी में देवली निवासी नवनीत नागर को प्रदेश वरिष्ठ उपाध्यक्ष,और सूरजमल धाकड़ को टोंक जिला अध्यक पद पर नियुक्त किया गया है। धाकड़ महासभा के राष्ट्रीय अध्यक्ष नरेंद्र नागर ने राजस्थान प्रदेश कार्यकारिणी का गठन करते हुए। इसी क्रम में राष्ट्रीय अध्यक्ष ने नवनीत नागर को राजस्थान प्रदेश वरिष्ठ उपाध्यक्ष पद की जिम्मेदारी सौंपी है। और सूरजमल धाकड़ को टोंक जिला अध्यक्ष पद पर नियुक्त किया है ।

धाकड़ महासभा के राजस्थान अध्यक्ष इंंदर सिंह धाकड़ ने इस अवसर पर कहा कि महासभा ने राजस्थान प्रदेश में 15 जिला अध्यक्षों को नियुक्त किया गया है।

सार-समाचार

गौवंश बचाओ महा रैली 26 मई को



फुलेरा । कस्बे सहित आस पास के क्षेत्रों वर्तमान समय में हो रही गौवंश की दुर्दशा को देखते हुए सांभर पंचायत समिति सदस्य एवं राजस्थान जाट महासभा फुलेरा तहसील के अध्यक्ष धना लाल नोदल ने आगामी 26 मई को जोबनर क्षेत्र में "गौवंश बचाओ" महारैली का आ न किया है। इसके लिए पोस्टर का विमोचन किया गया है। इस दौरान नोदल ने बताया कि पूर्व में भी नगर पालिका प्रशासन, तहसील एवं उपखण्ड अधिकारी को गौवंश की दुर्दशा के बारे में अवगत करवाया था। परन्तु प्रशासन की ओर से इस पर कोई कार्यवाही नहीं की गई है। इसको लेकर उन्होंने बताया कि 26 मई को जन सहयोग से जोबनर क्षेत्र के मुख्य मार्गों, मोहल्ले एवं सरकारी कार्यालयों के समक्ष से महारैली निकाल कर गोवंश बचाओ से अवगत करवाया जाएगा। इसके साथ ही गौवंश के बिगड़ रहे हालात पर अंकुश लगाने की मांग को लेकर सामूहिक रूप से उपखण्ड अधिकारी को एक ज्ञापन भी दिया जायेगा। इसके अलावा नोदल ने बताया कि यदि ज्ञापन के बाद भी प्रशासन की कार्यवाही और गौवंश के हालात में सुधार नहीं हुआ तो ग्रामीणों के सहयोग से गौवंश को बचाने के लिए धरना दिया जाएगा।

आरटीओ टीम पर अज्ञात हमलावरों ने की पत्थरबाजी

कोटपूतली। कस्बे से होकर गुजर रहे दिल्ली–जयपुर राष्ट्रीय राजमार्ग पर निकटवर्ती ग्राम पनियाला मोड़ के पास बुधवार अल सुबह वाहनों की जाँच कर रहे तीन मोटर व्हीकल इंस्पेक्टरों पर अज्ञात हमलावरों ने पत्थरबाजी कर दी। हमले में अधिकारियों की सरकारी गाड़ी का मुख्य शीशा क्षतिग्रस्त हो गया और अधिकारी मौके से भाग कर अपनी जान बचाई। उक्त घटना बुधवार तड़के करीब 04 बजे ग्राम पनियाला के हीरामल मंदिर के पास की बताई जा रही है। मामले में आरटीओ विभाग के कर्मचारी मानवेन्द्र डोई, श्रीचंद व अनिल बसवाल ने जानकारी देते हुये बताया कि तीनों आरटीओ कर्मी कोटपूतली–बहरोड़ जिले में प्रवर्तन कार्य के लिये विगत 20 मई की रात्रि करीब 10 बजे से 21 मई प्रातरू 06 बजे तक ड्यूटी पर थे। ड्यूटी के दौरान उन्होंने मंदिर के पास एक ओवरलोट्ड वाहन देखा और जाँच के लिए रुके ही थे कि तभी मंदिर में आरती शुरू हो गई और अचानक वहाँ से तेज आवाजें और पत्थरबाजी शुरू हो गई। हमले के दौरान वाहन की नंबर प्लेट पर मैल होने से उसका पंजीकरण क्रमांक भी स्पष्ट नहीं हो पाया। इस घटना में सरकारी वाहन आरजे 14 यूबी 8595 (डीएफएस 202) का मुख्य शीशा टूट गया, जिससे सरकारी संपत्ति को नुकसान और नगरकार्य में बाधा उत्पन्न हुई। पुलिस को दिये गये पत्र में अज्ञात हमलावरों की पहचान कर सख्त कार्यवाही की मांग की गई है।

निरमा ने 90.80अंक हासिल कर रचा कीर्तिमान

चाकसू। संकटों की आँधी आई, घर के दीप बुझे, लेकिन एक बेटी ने हौसले की लौ जलाकर रखी। उपखंड क्षेत्र चाकसू के भूगडियावास गाँव की बेटी निरमा गुर्जर ने 12वीं बोर्ड परीक्षा (विज्ञान वर्ग) में 9०.80 अंक प्राप्त कर न केवल अपने विद्यालय, बल्कि पूरे गाँव और समाज का नाम गर्व से ऊँचा कर दिया है।निरमा के पिता हरजीराम गुर्जर पिछले एक वर्ष से अधिक समय से एक सड़क दुर्घटना के चलते कोमा में हैं और आज भी उनका इलाज चल रहा है। परिवार के इस सबसे बड़े सहारे के यूँ अस्हाय हो जाने के बाद, मुश्किलों का अंत नहीं हुआ। उसी दौरान निरमा की छोटी बहन एक हादसे में पेड़ से गिरकर रोड़ की हड्डी तुड़वा बैठी। घर में आर्थिक तंगी, मानसिक तनाव, और भावनात्मक संघर्ष – सब कुछ एकसाथ हुआ, लेकिन निरमा ने न हालात को कोसा, न हिम्मत छोड़ी। माँ कैला देवी, जो एक साधारण गृहिणी हैं, ने भी तमाम विपत्तियों के बीच बेटी का हाँसला बढ़ाने में कोई कसर नहीं छोड़ी।निरमा आदर्श बाल विद्या मंदिर, शिवदासपुरा, चाकसू की छात्रा रही हैं। स्कूल के शिक्षकों के अनुसार, वह हमेशा से मेहनती और आत्मविश्वासी रही। उसने अपनी सफलता का श्रेय अपने पुष्पजनों, माता–पिता और पूरे परिवार को दिया।

कक्षा 12 के बोर्ड परिणाम मे मालपुरा की बेटियों ने लहराया परचम

मालपुरा । गुरूवार को माध्यमिक शिक्ष बोर्ड द्वारा जारी कक्षा 12 के कलां वर्ग, वाणिज्य व विज्ञान वर्ग परीक्षा परिणाम जारी किये गये जिनमें मालपुरा की बेटियों ने किया कमाल। बोर्ड परिणामो पर नजर डालते तो राउमावि अंबिकानगर की छात्रा कविता पुत्री बाबूलाल बैरवा ने 98.20 प्रतिशत अंक प्राप्त किये है। राउमावि मालपुरा से विष्णु गुर्जर ने 97.80 प्रतिशत, तिलक बाल विद्यापीठ मालपुरा की मोनिका चौधरी व पार्थ जैन ने 97 प्रतिशत, तितलक बाल निकेतन दूदू रोड मालपुरा से कृष्णा चौधरी ने 96.80 प्रतिशत, हॉलिस्टिक स्कूल मालपुरा से गर्विता जैन ने 95.20 प्रतिशत,बालिका आदर्श विद्या मंदिर मालपुरा से पलक साहू ने 96.4० व भूमिका सोनी ने 92.6० प्रतिशत, राधिका शर्मा ने 95.०0 प्रतिशत अंक प्राप्त कर विद्यालय व परिवारजनों का नाम रोशन किया। वही राउमावि कोटोली का शत–प्रतिशत परीक्षा परिणाम रहा। तो कोमल गुर्जर ने 83.40 प्रतिशत अंक प्राप्त कर विद्यालय मे अव्वल रही। सभी होनहार बेटियों को बधाई देने वालो का तांता लगा रहा।

आशीष ने 96.20 प्रतिशत अंक प्राप्त कर किया नान

चाकसू। कस्बे स्थित राजकीय उच्च माध्यमिक विद्यालय चाकसू के छात्र आशीष स्वामी ने कला वर्ग में 96.20 अंक प्राप्त कर ब्लॉक में प्रथम स्थान प्राप्त कर विद्यालय का किया नाम रोशन स्थानीय विद्यालय के नोडल प्रधानाचार्य रामपाल मीणा ने बालक आशीष स्वामी को बधाई प्रेषित की है एवं समस्त स्टाफ ,कक्षा अध्यापक, विषयाध्यापकों को कड़ी मेहनत के लिए धन्यवाद देते हुए शुभकामनाएं प्रदान की है।कृषि विज्ञान एवं विज्ञान विषय का परीक्षा परिणाम शत प्रतिशत रहा है।कृषि विज्ञान में छात्रा प्रियंका मीणा ने 92.60 प्रतिशत अंक प्राप्त कर ब्लॉक में सर्वोच्च स्थान प्राप्त किया है वहीं कस्बा स्थित राजकीय बालिका उच्च प्राथमिक विद्यालय की छात्रा पलक सेनी ने वाणिज्य वर्ग में 88.40 प्रतिशत अंक प्राप्त कर विद्यालय में प्रथम स्थान प्राप्त किया है।

कार्यशाला का आयोजन

अलवर। पुण्यश्लोका रानी अहिल्याबाई होल्कर की 3०0 वी जयंती के अवसर पर अम्बेडकर नगर स्थितभाजपा जिला कार्यालय पर एक कार्यशाला का आयोजन किया गया कार्यशाला में मुख्य वक्ता के रूप में नगर से पूर्व विधायक अनीता गुर्जर उपस्थित रहे कार्यकर्ताओं को सम्बोधित करते हुए अनीता गुर्जर ने बताया कि माता अहिल्याबाई होलकर का जीवन सादगी पूर्ण उच्च अर्द्ध वाला था जिन्होंने सर्वेव वंचित वर्ग को मुख्य धारा मे लाने का कार्य किया वह सनातन धर्म को जीवित रखते हुए काशी विभवनाथ मंदिर, सोमनाथ मंदिर का पुन उद्धार कराया जिला अध्यक्ष मंडोल गुप्ता ने अपने संबोधन में कहा कि यह जन्म जयंती कार्यक्रम मंडल स्तर पर आयोजित होगा जो 31 मई तक जारी रहेगा।

पूर्व बॉक्सिंग कोच जी.एस संधू से मुलाकात की

पावटा। फुटबॉल कोच हर्षवर्धन शर्मा व यशवर्धन शर्मा दोनों जुड़वा भाइयों ने द्रोणचार्य अवार्ड व लाइफटाइम अचीवमेंट अवार्ड से सम्मानित भारतीय टीम के पूर्व बॉक्सिंग कोच जी.एस संधू से मुलाकात कर खेले के बारे मे जानकारी प्राप्त की जी.एस संधू ने कहा कि अच्छे कोच द्वारा तैयार किए खिलाड़ी कभी पीछे नहीं रहते। खिलाड़ी की जीत में कोच की भूमिका महत्वपूर्ण होती है। तेरने के लिए पानी में जाना होता है, वैसे ही सफलता के लिए कड़ी मेहनत की जरूरत रहती है।

